

प्रेषक,

मनीष मिश्र,
अपर सचिव न्याय एवं अपर विधि परामर्शी,
उत्तराखण्ड शासन।

सेवा में,

समस्त जिलाधिकारी,
उत्तराखण्ड।

न्याय अनुभाग-1

देहरादून दिनांक : 31 मार्च, 2014

विषय: उत्तराखण्ड न्यायिक एवं विधिक अकादमी, नैनीताल में जिला शासकीय अधिवक्ताओं (सिविल) का प्रशिक्षण।

महोदय,

उपरोक्त विषय के संदर्भ में अवगत कराना है कि उत्तराखण्ड न्यायिक एवं विधिक अकादमी (UJALA) भवाली के पत्र संख्या-683/04-IX/प्रशि0/2014 दिनांक 19.03.2014 के अनुक्रम में शासन द्वारा आबद्ध समस्त जिला शासकीय अधिवक्ता (सिविल) को उत्तराखण्ड न्यायिक एवं विधिक अकादमी, भवाली, नैनीताल में दिनांक 03.04.2014 एवं 04.04.2014 को दो दिवसीय प्रशिक्षण दिये जाने का निर्णय लिया गया है।

2- अतः अनुरोध है कि अपने जिले के जिला शासकीय अधिवक्ता (सिविल) को प्रशिक्षण प्रारम्भ होने के दिनांक 03.04.2014 की पूर्वान्ह 9.00 बजे तक उत्तराखण्ड न्यायिक एवं विधिक अकादमी, भवाली, नैनीताल में योगदान देने का निर्देश देने एवं प्रशिक्षण अवधि में उनके स्थान पर अपने जिले में आबद्ध अन्य शासकीय अधिवक्ता से कार्य लेने का कष्ट करें।

3- प्रशिक्षणार्थी, प्रशिक्षण के दौरान अकादमी के छात्रावास में ही निवास करेंगे। प्रशिक्षणार्थियों को छात्रावास एवं भोजन सुविधा निःशुल्क उपलब्ध करायी जायेगी। प्रशिक्षणार्थी नियमानुसार यात्रा भत्ता एवं दैनिक भत्ता अपने तैनाती के जिले से प्राप्त कर सकेंगे।

4- प्रशिक्षण मात्र से शासकीय अधिवक्ता के पद पर भविष्य में किसी प्रकार का कोई अधिकार/दावा प्राप्त नहीं होगा। प्रशिक्षण हेतु प्रशिक्षणार्थी अपने लिये काला कोट, काली टाई, सफेद कमीज एवं हल्के रंग की पैन्ट अपने साथ ले जायेंगे। छात्रावास के प्रत्येक कक्ष में दो प्रतिभागियों को ठहरने का प्राविधान किया गया है।

भवदीय

(मनीष मिश्र)
अपर सचिव

संख्या- 89(1)/XXXVI(1)/2014-563/01-टीसी

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

- 1- महानिबन्धक, मा0 उत्तराखण्ड उच्च न्यायालय, नैनीताल।
- 2- निदेशक, उत्तराखण्ड, न्यायिक एवं विधिक अकादमी, भवाली, नैनीताल।
- 3- समस्त जिला न्यायाधीश, उत्तराखण्ड।
- 4- आयुक्त गढ़वाल मण्डल, पौड़ी/आयुक्त कुमाऊँ मण्डल, नैनीताल।
- 5- गार्ड फाईल/एन.आई.सी.।

आज्ञा से

(राकेश कुमार सिंह)
संयुक्त सचिव